

رسید تحائفِ احباب

مجلہ فقہ اسلامی کے فارغین اور خدمات بعض معینین نے حسب ذیل علمی تحائف ہمیں بھیجے ہیں۔ ہم اپنے ان احباب کا نکرہ ادا کرنے ہیں اور اللہ تعالیٰ سے دعا ہے کہ وہ سرسبزین کو اجرِ جزیل سے سرفراز فرمائے (آمین) (واضح رہے کہ یہ تحائف کا تذکرہ اور ان کی وصولی کی رسید ہو، لونی نپسره نہ ہیں اور نہ ہم خود کو کسی نپسره کا اہل خیال کرنے ہیں)۔ مجلس ادارت۔

اس ماہ موصول ہونے والے تحائف میں ایک تحفہ کوئی فرشتہ دے گیا ہے کیونکہ دینے والے نے اپنا نام نشان اب تک نہیں بتایا اس فرشتے کو کس نے بھیجا تھا..... اللہ اعلم..... تحفہ جو اس ان جانِ مخلص نے پہنچایا ہے وہ ہے حضرت قاضی عبدالدائم دائم صاحب کی کتاب..... سید الوری..... کے تین جلدوں پر مشتمل مکمل سیٹ کا..... یہ سیٹ ہمارے لئے نئی نہیں مگر من حیث الہدیہ نئی ہے کہ ہدیہ یا تحفہ جب بھی ملے وہ نیا ہی ہوتا ہے اور اس کا نیا ہی حزا ہوتا ہے.....

سید الوری کا یہ اضافہ شدہ نیا ایڈیشن ہے۔ یہ جان دو عالم ﷺ کی سیرت مطہرہ پر لکھی جانے والی اپنے اندازہ مخصوص کی نئی کتاب ہے..... ہری پور ہزارہ کی خانقاہ مجددیہ نقشبندیہ صدریہ کے سجادہ نشین حضرت قبلہ قاضی عبدالدائم دائم صاحب کی اس کتاب کی خوبیاں اور محاسن شمار سے باہر ہیں..... میرے پاس جب کسی نئی کتاب کا تحفہ آتا ہے تو سب سے پہلے میرے بیٹے اور بیٹیوں بیٹیاں اس کو شوق سے دیکھتے ہیں اور پھر پڑھنا شروع کرتے ہیں میں خاموشی سے یہ تماشا دیکھتا رہتا ہوں کہ نتیجہ کیا نکلتا ہے کوئی کتاب تو اسی روز شام تک میری میز پر واپس آ جاتی ہے اور کوئی دوسرے روز، کوئی ازاں بعد مگر بعض کتب ایسی ہوتی ہیں جو گم (شد) ہو جاتی ہیں اور جنہیں مجھے دیکھنے کا موقع اس وقت ملتا ہے جب یہ لوگ اسے پاٹ چکے ہوتے ہیں..... سب سے سرج المطالعہ اشاء اللہ میرا چھوٹا بیٹا احمد ہے جو بارہویں برس میں ہے چوتھا پارہ حفظ کر رہا ہے وہ جس کتاب کو ملے کر پڑھ جائے اور کسی اور کو نہ پڑھنے دے اس جھٹتا ہوں وہ کتاب مفید ترین کتابوں میں سے ایک ہوتی ہے اور اس کا فیض یقیناً عام ہوتا ہے..... سید الوری کا سیٹ آیا تو سب سے پہلے اسی نوٹیز نے اسے کھولا اور چلی

☆ صحیح مزاج: خرید کر وہ شے کی قیمت تا کر اس کو بیچ کر فروخت کرنا ☆

جلد پڑھنا شروع کر دی، میں نے خیال کیا کہ بس ابھی گھنٹہ بھر میں کتاب واپس آ جائے گی مگر آج تیسرا دن ہے کتاب اس کی گود سے نہیں اترتی..... گا ہے گا ہے وہ بعض مشکل الفاظ کے معانی مجھ سے پوچھ لیتا ہے مگر کتاب نہیں چھوڑ رہا..... تیسرے روز شام تک اس نے جلد اول مکمل کر کے رکھ دی اور دوسری جلد کھول لی ہے.....

قارئین کرام آپ اندازہ کر سکتے ہیں کہ کتاب کتنے دلچسپ پیرائے میں اور کتنی سلیس اردو میں لکھی گئی ہے کہ اس ابتدائی سطح کا قاری بھی اس سے برابر لطف اندوز ہو رہا ہے اور دلچسپی سے پڑھ رہا ہے..... اللہ رب العزت یہ اسلوب نگارش ہمارے دیگر مؤلفین کو بھی عطا فرمائے (آمین) میں نے کتاب کو بعض مقامات سے صرف قدر کر کے طور پر دیکھا ہے..... بچے کتاب فارغ کریں گے تو تفصیل سے دیکھ پاؤں گا انشاء اللہ..... میں اسے قسط وار حضرت کے جلد میں بہت پہلے پڑھ چکا ہوں..... اور اس وقت بھی میری رائے یہی تھی اور آج بھی ہے کہ سیرت طیبہ کو جو نوجوان نہیں پڑھ سکے وہ اس کتاب سے پڑھنا شروع کریں انشاء اللہ ذوق پیدا ہوگا اور سیرت طیبہ سے بخوبی آگاہی ہو جائے گی..... یہ کتاب بطور خاص نوجوانوں کے پڑھنے کی ہے.....

دلچسپ و دلنشین انداز تحریر، شستہ الفاظ، سٹیک و گلاب سے دلی زبان، ادب کی چاشنی مزید، اور حقائق تک رسائی کا کھلا انداز کتاب کی وقعت میں اضافات کا سبب ہے..... پھر عشق و مستی میں ڈوب کر کبے گئے الفاظ اپنی اپنی جگہ بن سنور کر کھڑے اور قاری کو دعوت و شاہدہ دے رہے ہیں..... اور زبان حال سے کہ رہے ہیں،..... پڑھو نہیں ہمیں صرف دیکھ ہی لو،..... فدائے حسن یوسف ناز نینان مصر کی طرح فریفتہ نہ جاؤ..... تو کہتا.....

رب کریم حضرت قاضی صاحب کو علم و عرفان کے جس مرتبہ و درجات پر وہ فائز ہیں ان میں مزید برکتیں عطا فرمائے اور ہمیں ہری پور حاضر ہو کر ان کی زیارت کی توفیق بخشے..... (آمین)

کتاب کا مکمل سیٹ ۲۱۰۰ روپے کا ہے اور اسے علم و عرفان پبلشر احمد مارکیٹ ۴۰-اردو بازار لاہور سے حاصل کیا جاسکتا ہے.....

ایک اور تحفہ تقسیم الفتہ کی دو جلدوں کا ہے جو مفتی محمد نعیم صاحب نے اشرف المدارس کراچی سے ہمیں ارسال فرمایا ہے..... دونوں جلدیں خوبصورت خانہ میں چھپی ہیں

جدید طرز بیان اور عملی مشقوں کے ساتھ یہ اپنی نوعیت کی منفرد تعلیقات میں سے ایک ہے۔ زکوٰۃ کے باب میں ایک خوب خوشخصی فارم دیا گیا ہے جس کی مدد سے ہر شخص اپنی زکوٰۃ کا حساب بآسانی لگا سکتا ہے۔ مفتی صاحب نے عشر کے باب میں لکھا ہے کہ:..... پیداوار پر آنے والے اخراجات مثلاً بیج کا خرچہ، پانی (نہری ہو یا نیوب ویل) کھاد، اسپرے، کٹائی، تحریر وغیرہ، یہ اخراجات عشر نکالنے وقت منہا نہیں کئے جائیں گے۔ یہ موجودہ دور کا اہم مسئلہ ہے اور اس کی وجہ سے کسان پریشان ہیں، وہ کہتے ہیں کہ اگر ان اخراجات کو منہا نہ کیا جائے تو عشر دے کر باقی کچھ نہیں بچتا۔ اس لئے بہت سے زمیندار کا شکار عشر دینے سے معذوری ظاہر کر رہے ہیں۔ فقہاء امت کو عصر حاضر کا یہ مسئلہ حل کرنا چاہئے کہ اخراجات واقعی بہت بڑھ گئے ہیں۔.....

کتاب میں فقہی مسائل کو طلبہ و عوام کے لئے آسان زبان میں بیان کیا گیا ہے اور مسائل از بر کرانے کے لئے سوال و جواب کا نیا انداز اختیار کیا گیا ہے، بعض مقامات و مندرجات سے اختلاف کے باوجود..... کتاب دیکھنے کی ہے..... کتاب مکتبہ النور کراچی نے اٹھارویں بار اپریل ۲۰۱۵ء میں شائع کی ہے۔ بدیہ درج نہیں..... مکتبہ النور نزد جامعہ اشرف المدارس دکان نمبر ۳۶ گلستان جوہر سے حاصل کی جاسکتی ہے۔.....

ایک اور تھمہ پروفیسر محمد یوسف فاروقی صاحب کی کتاب Early Islamic Lego-Political Institutions (An Exploratory study) کا ہے۔ انگریزی میں لکھی جانے والی یہ کتاب موضوع کے اعتبار سے نہایت بلند پایہ اور مواد کے اعتبار سے وسیع ہے۔ اس کے ذیلی موضوعات میں حسب ذیل قابل ذکر ہیں۔

Early Fuqaha on the significance and Role of Khilafah.

The concept of Ahl al-Hall wa al Aqd..

Bay'ah as a Politico-Legal Principle.

Legitimacy of Authority in Islam.

The Institution of Shura.

The Development of Ijmaa.

Modes of Ijtihad in the Judgements of the Rashidun

Khulafa.

☆ بیع سلم: قیمت پہلے ادا کرنا اور بیع بعد میں مقررہ مدت پر وصول کرنا ☆

۱۹۲ صفحات پر مشتمل یہ خوبصورت کتاب شریعہ اکیڈمی بین الاقوامی اسلامی یونیورسٹی اسلام آباد سے شائع ہوئی ہے۔۔۔۔۔ کتاب کا foreword جناب جنس لدا محمد خان نے لکھا ہے۔۔۔۔۔

ڈاکٹر فاروقی صاحب ہی کی ایک اور کتاب اصول فقہ پر سب سے پہلے اور یہ بھی انگریزی میں ہے۔ اس میں اصول فقہ کے وہ بنیادی مباحث آگئے ہیں جو یونیورسٹی کے طلبہ کے لئے تصانیف ضرورت کو بخوبی پورا کرتے ہیں۔۔۔۔۔ اس کا پیش لفظ ڈاکٹر محمود احمد مازوی کا تحریر کردہ ہے۔۔۔۔۔ ذریعہ سو سے زائد صفحات پر مشتمل یہ کتاب بھی شریعہ اکیڈمی بین الاقوامی اسلامی یونیورسٹی اسلام آباد سے پہلی بار ۱۹۹۵ء میں شائع ہوئی ہے۔۔۔۔۔

دو کتابوں کا ایک اور تھمہ ہمیں فیصل آباد سے جناب پروفیسر ڈاکٹر ہمایوں عباس غنص صاحب نے بھجوایا ہے۔ جن میں سے ایک کا نام ہے۔۔۔۔۔ بدیع الزمان سعید نوری کے قرآنی افکار۔۔۔۔۔ یہ دراصل ڈاکٹر ہمایوں صاحب کے زیر نگرانی مکمل ہونے والا ایم فل کا ایک مقالہ ہے جو ان کے شاگرد رشید انصر جمال نے ۲۰۱۳ء میں لکھا ہے۔۔۔۔۔ ترکی کے اسکالرز کی کتب اور ان کے افکار و خیالات اردو زبان میں گزشتہ چند برسوں سے پاکستان میں اشاعت پزیر ہو رہے ہیں اور پاکستانی اسکالرز بھی ان پر لکھ رہے ہیں یہ اسی سلسلہ کی ایک کڑی ہے۔۔۔۔۔ سعید نوری (م ۱۹۳۰ء) جو بدیع الزمان کے نام سے معروف تھے آخری عثمانی خلیفہ کے ساتھ ایک یونیورسٹی کے قیام پر کام کر رہے تھے۔ مگر حالات نے پلٹا دکھایا اور وہ حوادث زمانہ کا شکار ہو گئے مگر انہوں نے ہمت نہیں ہاری اور مسلم امہ کے مسائل پر لکھنا شروع کیا۔۔۔۔۔ ان کی متعدد کتب شائع ہوئیں جو فکری نوعیت کی حامل ہیں۔۔۔۔۔ زیر نظر کتاب ترکی کے انقلاب کے بارے میں کافی معلومات افزا ہے اور اس انقلاب کے دوران اور بعد کام کرنے والے صوفی منش اسکالرز کی جدوجہد کا بھی اس سے پتہ چلتا ہے۔۔۔۔۔ دوسرے باب سے آخر تک سعید نوری کے افکار پھیلے ہوئے ہیں مطالعہ کے حوالے سے ایک اچھی معلومات افزا کتاب ہے جس سے ترکی میں مسلم تحریک اور وہاں کے مفکرین کی فکر سے آگاہی ہوتی ہے۔۔۔۔۔ ادارہ تصنیف و تالیف وترجمہ جی سی یونیورسٹی فیصل آباد نے یہ کتاب شائع کی ہے خوبصورت ٹائٹل کے ساتھ اس پونے دو سو صفحات کی کتاب کا ہدیہ ۳۰۰ روپے مقرر کیا گیا ہے۔۔۔۔۔